

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబుభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టావింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత దిగ్విజయపర్వణి

అష్టావింశోఽధ్యాయః

వైశంపాయన ఉవాచ

తం మాల్యవంతం శైలేంద్రం సమతిక్రమ్య పాండవః ।

భద్రాశ్వం ప్రవివేశాథ వర్షం స్వర్గోపమం శుభమ్ ॥ 28-46 ॥

తత్రామరోపమాం రమ్యాన్ పురుషాన్ సుఖసంయుతాన్ ।

జిత్వా తాన్ స్వవశే కృత్వా కరే చ వినివేశ్య చ ॥ 28-47 ॥

ఆహృత్య సర్వరత్నాని అసంఖ్యాని తతస్తతః ।

నీలం నామ గిరిం గత్వా తత్రస్థానజయత్రభుః ॥ 28-48 ॥

తతో జిష్ణురతిక్రమ్య పర్వతం నీలమాయతమ్ ।

వివేశ రమ్యకం వర్షం సంకీర్ణం మిథునైశ్శుభైః ॥ 28-49 ॥

తం దేశమథ జిత్వా చ కరే చ వినివేశ్య చ ।

అజయచ్ఛాపి బీభత్సుః దేశం గుహ్యకరక్షితమ్ ॥ 28-50 ॥

తత్ర లేభే చ రాజేంద్ర సౌవర్ణాన్ మృగపక్షిణః ।

అగృహ్లాద్యజ్జభూత్యర్థం రమణీయాన్ మనోరమాన్ ॥ 28-51 ॥

అన్యాని లబ్ధ్వా రత్నాని పాండవోఽథ మహాబలః ।

గంధర్వరక్షితం దేశమ్ అజయత్సగణం తదా ॥ 28-52 ॥

తత్ర రత్నాని దివ్యాని లబ్ధ్వా రాజన్నధార్జునః ।

శ్వేతపర్వతమాసాద్య జిత్వా పర్వతవాసినః ॥ 28-53 ॥

సశ్వేతం పర్వతం రాజన్ సమతిక్రమ్య పాండవః ।

వర్షం హిరణ్యకం నామ వివేశాథ మహీపతే ॥ 28-54 ॥

స తు దేశేషు రమ్యేషు గంతుం తత్రోపచక్రమే ।

మధ్యే ప్రాసాదవృందేషు నక్షత్రాణాం శశీ యథా ॥ 28-55 ॥

మహాపథేషు రాజేంద్ర సర్వతో యాస్తమర్జునమ్ ।

ప్రాసాదవరశృంగస్థాః పరయా వీర్యశోభయా ॥ 28-56 ॥

దదృశుస్తాః స్త్రియస్ససర్వాః పార్థమాత్మయశస్కరమ్ ।
తం కలాపథరం శూరం సరథం సానుగం ప్రభుమ్ ॥ 28-57 ॥

సవర్మసుకిరీటం వై సన్నద్ధం సపరిచ్ఛదం ।
సుకుమారం మహాసత్త్వం తేజోరాశిమనుత్తమమ్ ॥ 28-58 ॥

శక్రోపమమమిత్రఘ్నం పరవారణవారణమ్ ।
పశ్యంతః స్త్రీగణాస్తత్ర శక్తిపాణిం స్మ మేనిరే ॥ 28-59 ॥

అయం స పురుషవ్యాఘ్రుః రణేఽద్భుతపరాక్రమః ।
అస్య బాహుబలం ప్రాప్య న భవంత్యసుహృద్గణాః ॥ 28-60 ॥

ఇతి వాచో బ్రువన్త్యస్తాః స్త్రియః ప్రేమ్ణా ధనంజయం ।
తుష్టువుః పుష్పవృష్టిం చ సస్పృజుస్తస్య మూర్ధని ॥ 28-61 ॥

దృష్ట్వా తే తు ముదా యుక్తాః కౌతూహలసమన్వితాః ।
రత్నైర్విభూషణైశ్చైవ అభ్యవర్షంశ్చ పాండవమ్ ॥ 28-62 ॥

అథ జిత్వా సమస్తాంస్తాన్ కరే చ వినివేశ్య చ ।
మణిహేమప్రవాలాని రత్నాన్యాభరణాని చ ॥ 28-63 ॥

ఇతి శ్రీమహాభారతే నభావర్షాంతర్గత దిగ్విజయపర్వణి

అష్టావింశాధ్యాయే అష్టాదశశ్లోకాః



సుభాషితమ్

దేవతానాం హి పితరః పూర్వమాప్యాయనం స్మృతమ్ ।
శీఘ్రప్రసాదా హ్యక్రోధా లోకస్యాప్యాయనం పరమ్ ॥
స్థిరప్రసాదాశ్చ సదా తాన్ నమస్యస్వ భార్గవ ।
పితృభక్తోసి విప్రర్షే మద్భక్తశ్చ విశేషతః ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

